

بِسْمِ اللّٰهِ الرَّحْمٰنِ الرَّحِیْمِ

# بیس رکعات تراویح

جمع و ترتیب

مولانا محمد رضوان عزیز صاحب حفظہ اللہ

مرکزی مبلغ عالمی مجلس تحفظ ختم نبوت پاکستان

مسؤول شعبہ

مدرسہ عربیہ ختم نبوت مسلم کالونی چناب نگر

[0332-4000744=Ikrash313@gmail.com](mailto:0332-4000744=Ikrash313@gmail.com)

## مذہب اہل السنۃ والجماعت:

تراویح میں رکعت سنت موکدہ ہے۔

## مذہب غیر مقلدین:

تراویح کی تعداد آٹھ رکعت ہے۔ آپ صلی اللہ علیہ وسلم نے آٹھ ادا فرمائی ہیں اور آپ صلی اللہ علیہ وسلم کے بعد حضرات صحابہ رضی اللہ عنہم نے بھی آٹھ ہی پڑھی ہیں۔ بیس رکعت والی روایات ضعیف ہیں۔

## دلائل اہل السنۃ والجماعت

### احادیث مرفوعہ:

**دلیل نمبر 1:** قال الامام الحافظ المحدث أبو بكر عبد الله بن محمد بن أبي شيبة العباسي الكوفي (م 235 هـ): حَدَّثَنَا يَزِيدُ بْنُ هَارُونَ ، قَالَ : أَخْبَرَنَا إِبرَاهِيمُ بْنُ عُثْمَانَ ، عَنِ الْحَكَمِ ، عَنْ مُسَمِّ ، عَنِ ابْنِ عَبَّاسٍ : أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ يُصَلِّي فِي رَمَضَانَ عِشْرِينَ رَكْعَةً وَالْوُشْرَ . تحقيق السند: اسنادہ حسن و قد تلقته الامة بالقبول فهو صحيح۔

(مصنف ابن ابی شیبہ ج 2 ص 284 باب کم یصلی فی رمضان من رکعة المعجم الكبير للطبرانی ج 5 ص 433 رقم 11934، المنتخب من مسند عبد بن حميد ص 218 رقم 653، السنن الكبرى للبيهقي ج 2 ص 496 باب ما روى في عدد ركعات القيام في شهر رمضان.)

**اعتراض:** اس کی سند میں ایک راوی ابراہیم بن عثمان ابوشیبہ ہے جو عند الحدیثین ضعیف ہے۔

**جواب 1:** ابراہیم بن عثمان ابوشیبہ العنسی پر ائمہ نے جرح کی لیکن یہ اتنا بھی ضعیف نہیں کہ اس کی روایت کو چھوڑ دیا جائے، کیونکہ بعض محدثین نے اس کی توثیق بھی کی ہے۔

1: امام عدی ابوشیبہ کے بارے میں فرماتے ہیں: له احاديث صالحة، {تہذیب الکمال ج 1 ص 393}

2: امام بخاری کے استاد الاستاد حضرت یزید بن ہارون جو ابوشیبہ کے زمانہ قضاة میں ان کے کاتب اور منشی تھے وہ بھی ابوشیبہ کے بڑے مداح تھے۔ وہ فرماتے ہیں: ما قضی علی الناس یعنی فی زمانہ عدل فی قضاء منہ، {تہذیب الکمال ج 1 ص 151}

3: ابن عدی نے ان کے بارے میں یہ بھی فرمایا ہے: وهو وان نسبوه إلى الضعف خير من إبراهيم بن أبي حية، {تہذیب الکمال ج 1 ص 151}

اور ابراہیم بن ابی حیة کے بارے میں یحییٰ بن معین فرماتے ہیں: ثقة كبير، {لسان المیزان ج 1 ص 52 رقم الترجمة 127}

لہذا جب ابراہیم بن ابی حیة ثقہ ہے تو ابراہیم بن عثمان ابوشیبہ بدرجہ اولی ثقہ ہونا چاہیے۔

**جواب 2:** اس روایت کو تعلق بالقبول حاصل ہے۔ اور قاعدہ ہے کہ اگر کسی روایت کو تعلق بالقبول حاصل ہو جائے تو روایت صحت کا درجہ پالیتی ہے۔

مثلاً

1: امام جلال الدین سیوطی رحمہ اللہ فرماتے ہیں:

قال بعضهم يحكم للحديث بالصحة اذا تلقاه الناس بالقبول وان لم يكن له اسناد صحيح.

(تدریب الراوی ص 29)

2: حضرت علامہ محمد انور شاہ کشمیری رحمہ اللہ فرماتے ہیں: و ذہب بعضهم الى ان الحديث اذا تايد بالعمل ارتقى من حال الضعف الى مرتبة القبول۔

قلت: و هو الاوجه عندی۔ (فیض الباری شرح البخاری: ج 3، ص 409: كتاب الوصايا، باب الوصية لوارث)

3: غیر مقلد عالم ثناء اللہ امرتسری نے اعتراف کیا: ”بعض ضعف ایسے ہیں جو امت کی تعلق بالقبول سے رفع ہو گئے ہیں“  
(اخبار اہل حدیث مورخہ 19 اپریل 1907 بحولہ رسائل اعظمی ص 331)

لہذا یہ روایت تعلق بالقبول ہونے کی وجہ سے یہ روایت صحیح و حجت ہے۔

دلیل نمبر 2: زوی الامام المورخ أبو القاسم حمزة بن يوسف السهبي الجرجاني (م 427ھ): حدثنا أبو الحسن علي بن محمد بن أحمد القصري الشيخ الصالح رحمه الله حدثنا عبد الرحمن بن عبد المؤمن العبد الصالح قال أخبرني محمد بن حميد الرازي حدثنا عمر بن هارون حدثنا إبراهيم بن الحناز عن عبد الرحمن عن عبد الملك بن عتيق عن جابر بن عبد الله قال خرج النبي صلى الله عليه وسلم ذات ليلة في رمضان فصلى الناس أربعة وعشرين ركعة وأوتر بثلاثة  
اسناده حسن و رواه ثقات۔

(تاریخ جرجان للسهبي ص 317، فی نسخة 142)

فائدہ: اس روایت میں چار رکعت فرض، بیس رکعت تراویح اور تین رکعت وتر کا ذکر ہے۔

اعتراض: اس میں دو راوی ہیں؛ محمد بن حمید الرازی اور عمر بن ہارون البلیخی اور دونوں ضعیف ہیں۔

جواب: یہ حسن الحدیث درجہ کے راوی ہیں۔

محمد بن حمید الرازی: (م 248ھ)

آپ ابوداؤد، ترمذی، ابن ماجہ، کے راوی ہیں۔

(تہذیب التہذیب ج: 5 ص: 547)

اگرچہ بعض محدثین سے جرح منقول ہے لیکن بہت سے جلیل القدر ائمہ محدثین نے آپ کی تعدیل و توثیق اور مدح بھی فرمائی ہے مثلاً:

1: امام احمد بن حنبل، وثقہ (ثقہ قرار دیا)۔

(طبقات الحفاظ للسيوطي ج: 1 ص: 40)

اور ایک بار فرمایا ”لا يزال بالرى علم مادام محمد بن حميد حياً“۔ (جب تک محمد بن حمید زندہ ہیں مقام ری میں علم باقی رہے گا)

(تہذیب الکمال للمزی ج: 8 ص: 652)

2: امام یحییٰ بن معین: ثقہ، یس بہ باس، رازی کیس [ثقہ ہے اس احادیث پر کوئی کلام نہیں، سمجھ دار ہے] (ایضاً)

3: امام جعفر بن عثمان الطیالسی: ثقہ۔ (تہذیب الکمال ج: 8 ص: 653)

4: علامہ ابن حجر: الحافظ [حافظ ہے]۔

(تہذیب التہذیب ج: 5 ص: 547)

5: علامہ بیہقی ایک حدیث کے بارے میں لکھتے ہیں: ”وفى اسناد بزار محمد بن حميد الرازي وهو ثقہ“ [بزار کی سند میں محمد بن حمید الرازی ہے

اور وہ ثقہ ہے]۔

(مجمع الزوائد ج: 9 ص: 475)

چونکہ اس پر کلام ہے اور اس کی توثیق بھی کی گئی ہے، لہذا اصولی طور پر یہ حسن درجہ کا راوی ہے۔

عمر بن ہارون البلیخی: (م 294ھ)

آپ ترمذی اور ابن ماجہ کے راوی ہیں۔ بعض حضرات نے جرح کی ہے لیکن بہت سے ائمہ نے آپ کی تعدیل و توثیق اور مدح و ثناء میں

یہ الفاظ ارشاد فرمائے ہیں:

”الحافظ، الامام، المکتب، عالم خراسان، من اوعية العلم“ [علم کا خزانہ تھے] کثیر الحدیث، وارتحل [حصول علم کے اسفار کئے] نقتہ، مقارب الحدیث - (تذکرۃ الحفاظ للذہبی ج:1 ص:248، 249، سیر اعلام النبلاء ج:7 ص:148 تا 152، تہذیب التہذیب ج:4 ص:315 تا 317)

لہذا اصولی طور پر آپ حسن الحدیث درجہ کے راوی ہیں۔

## احادیث موقوفہ:

حضرت عمر رضی اللہ عنہ سے تعداد رکعت تراویح:

حضرت عمر فاروق دور خلافت کی تراویح کی تعداد رکعت بیان کرنے والے چھ حضرات ہیں۔ یہ تمام حضرات بیس رکعات ہی روایت

کرتے ہیں (مضطرب و ضعیف روایات کا کوئی اعتبار نہیں) ذیل میں روایات پیش خدمت ہیں:

### 1: حضرت ابی بن کعب:

عن أبي بن كعب أن عمر أمر أبا أن يصلي بالناس في رمضان فقال إن الناس يصومون النهار ولا يحسنون أن يقرأوا فلو قرأت القرآن عليهم بالليل فقال يا أمير المؤمنين هذا شيء لم يكن فقال قد علمت ولكنه أحسن فصلى بهم عشرين ركعة  
اسناده صحيح و رواه ثقات -

(مسند أحمد بن منيع بحوالہ الخيرة المهرة للبوصيري ج 2 ص 424 باب في قيام رمضان وما روي في عدد ركعاته،)

### اعترض:

آل حدیث نے لکھا: ”یہ روایت اتحاف الخيرة المهرة للبوصيري میں بغیر کسی سند کے احمد بن منيع کے حوالے مذکور ہے۔ سرفراز صفدر ویوبندی لکھتے ہیں کہ ”بے سند بات حجت نہیں ہو سکتی“ (مقدار رکعات قیام رمضان ص 74 از زئی غیر مقلد) غلام مصطفی ظہیر نے بازاری زبان استعمال کرتے ہوئے لکھا: ”بے سند روایات وہی پیش کرتے ہیں جنکی اپنی کوئی سند نہ ہو۔“ (آٹھ رکعت نماز تراویح ص 8)

### جواب:

اولاً۔۔۔ اللہ تعالیٰ جناب کو اخلاق حسنہ عطا فرمائے، الاحادیث المختارة للمقدسی میں یہ روایت سند کے ساتھ موجود ہے جناب کی ”تسلی“ کے لئے سند پیش خدمت ہے:

أخبرنا أبو عبد الله محمود بن أحمد بن عبد الرحمن الثقفي بأصبهان أن سعيد بن أبي الرجاء الصيرفي أخبرهم قراءة عليه أنا عبد الواحد بن أحمد البقال أنا عبيد الله بن يعقوب بن إسحاق أنا جدي إسحاق بن إبراهيم بن محمد بن جميل أنا أحمد بن منيع أنا الحسن بن موسى نا أبو جعفر الرازي عن الربيع بن أنس عن أبي العالية عن أبي بن كعب أن عمر أمر أبا أن يصلي بالناس في رمضان الحديث

[الاحاديث المختارة للمقدسى ج3 ص367 رقم 1161]

ثالثاً:۔۔۔ غیر مقلدین کے مدوح علامہ ابن تیمیہ ابی بن کعب کے بیس رکعت پڑھانے کو ثابت مانتے ہیں، چنانچہ لکھتے ہیں: ”قد ثبت ان ابی بن کعب کان یقوم بالناس عشرين ركعة ويوتر بثلاث فرأى أكثر من العلماء ان ذلك هو السنة لانه قام بين المهاجرين والانصار ولم ينكره منكر“ -

(فتاویٰ ابن تیمیہ قدیم ص 186/ج1، فتاویٰ ابن تیمیہ جدید ص 112 ج 23)

## 2: حضرت سائب بن یزید:

- 1: عن یزید بن خصیفة عن السائب بن یزید قال : كانوا یقومون علی عهد عمر فی شهر رمضان بعشرین رکعة وان كانوا لیقرءون بالمئین من القرآن اسنادہ صحیح علی شرط البخاری (مسند ابن الجعد ص 413 رقم الحدیث 2825، معرفة السنن والآثار للبیہقی ج 2 ص 305 باب قیام رمضان رقم الحدیث 1365، السنن الكبرى للبیہقی ج 2 ص 496) باب مَا رُوِيَ فِي عَدَدِ رَكَعَاتِ الْقِيَامِ فِي شَهْرِ رَمَضَانَ . )
- 2: روی مالک من طریق یزید بن خصیفة عن السائب بن یزید عشرین رکعة۔ (نیل الاوطار للشوکانی ج 2 ص 514)
- تنبیہ: یہ سند صحیح البخاری ج 1 ص 312 پر موجود ہے۔
- 3: عن السائب بن یزید قال...القیام علی عهد عمر ثلاثہ وعشرین رکعة۔ (مصنف عبدالرزاق ج 4 ص 201، حدیث نمبر 7763)
- 4: عن السائب بن یزید قال: کنا نقوم فی زمان عمر بن الخطاب بعشرین رکعة والوتر۔ (معرفة السنن والآثار للبیہقی ج 2 ص 305 باب قیام رمضان رقم الحدیث 1365)

## تصحیح روایت سائب بن یزید:

- 1: نیز امام نووی نے اس کی سند کو صحیح کہا ہے۔ (مرقات ج 2 ص 194)
- 2: علامہ نیوی نے فرمایا: یہ حدیث صحیح ہے (التعلیق الحسن علی آثار السنن ص 222)

## 3: حضرت محمد بن کعب القرظی:

- قال محمد بن کعب القرظی کان الناس یصلون فی زمان عمر بن الخطاب فی رمضان عشرین رکعة۔ (قیام اللیل للمروزی ص 157)

## شبه:

یہ روایت مرسل و منقطع ہے، کیونکہ محمد بن کعب القرظی کی حضرت عمر بن الخطاب سے ملاقات ثابت نہیں۔

## جواب:

محمد بن کعب القرظی [م 120ھ] خیر القرون کے ثقہ محدث ہیں۔

(تقریب التہذیب ص 534)

اور خیر القرون کا انقطاع و ارسال عند الاحناف صحت حدیث کے منافی نہیں۔ پس روایت صحیح و قابل استدلال ہے۔ واللہ اعلم

## 4: حضرت یزید بن رومان:

- عن یزید بن رومان انه قال کان الناس یقومون فی زمان عمر بن الخطاب فی رمضان بثلاث وعشرین رکعة۔ (موطا امام مالک ص 98)

اس حدیث کی سند بخاری و مسلم کی شرط کے موافق ہے۔

## شبه:

بعض غیر مقلد شبه کرتے ہیں کہ یزید بن رومان نے حضرت عمر رضی اللہ عنہ کا زمانہ نہیں پایا، اس لئے یہ سند منقطع ہے۔ (تعداد رکعات قیام

رمضان ص 77)

## جواب نمبر 1:

یہ اثر موطا امام مالک (ص 98) میں موجود ہے اور موطا امام مالک کے متعلق محدثین کی رائے یہ ہے:

قال الشافعي اصح الكتب بعد كتاب الله موطا مالك واتفق اهل الحديث على ان جميع ما فيه صحيح على رأى مالك ومن وافقه ، واما على رأى غيره فليس فيه مرسل ولا منقطع الا قد اتصل السند به من طريق اخرى وقد صنف في زمان مالك موطات كثيرة في تكميل احاديثه ووصل منقطعته مثل كتاب ابن ابي ذئب وابن عيينه والثوري ومعمّر-

(حجة الله البالغ ص)

ترجمہ: امام شافعی رحمہ اللہ فرماتے ہیں: کتاب اللہ کے بعد سب سے صحیح کتاب موطا امام مالک ہے اور محدثین کا اتفاق ہے کہ اس میں جتنی روایتیں ہیں سب امام مالک اور ان کے موافقین کی رائے پر صحیح ہیں۔ (اس لئے کہ وہ لوگ مرسل کو بھی صحیح و مقبول مانتے ہیں) اور دوسروں کی رائے پر اس میں کوئی مرسل یا منقطع ایسا نہیں ہے کہ دوسرے طرق سے اس کی سند متصل نہ ہو، اور امام مالک کے زمانے میں موطا کی حدیثوں کی تخریج کے لیے اور اس کے منقطع کو متصل ثابت کرنے کے لیے بہت سے موطا تصنیف ہوئے جیسے ابن ابی ذئب، ابن عیینہ، ثوری اور معمر کی کتابیں۔

پس لا علم لوگوں کا اعتراض باطل ہے۔

جواب نمبر 2:

یزید بن رومان م 130ھ ثقہ راوی ہیں۔ (تقریب التہذیب ص 632)

اور خیر القرون کے ثقہ محدث ہیں اور جمہور محدثین خصوصاً احناف و ممالک کے ہاں خیر القرون کا ارسال و انقطاع مضر صحت نہیں۔ (قواعد فی علوم الحدیث للعثمانی ص 138 وغیرہ)

پس اعتراض باطل ہے۔

جواب نمبر 3:

حافظ ابن حجر عسقلانی فرماتے ہیں:

وقال الشافعي يقبل اذا اعتضد بمجيئه من وجه آخر يبا ن الطريق الاولى مسنداً كان او مرسلأ۔ (شرح نخبہ الفکر ص)

اور یزید بن رومان کے اثر کو دیگر کئی مسلوں سے تائید حاصل ہے (جن کا بیان آگے آرہا ہے) پس یہ اثر اب بالاتفاق مقبول ہے۔

5: حضرت یحییٰ بن سعید:

عن يحيى بن سعيد ان عمر بن الخطاب امر رجلا يصلي بهم عشرين ركعة۔ (مصنف ابن ابی شیبہ ج 2 ص 285)

6: حضرت حسن بصری:

عن الحسن ان عمر بن الخطاب جمع الناس على ابي بن كعب في قيام رمضان فكان يصلي بهم عشرين ركعة۔

(سنن ابی داؤد ج 1 ص 211 باب القنوت فی الوتر)

اس روایت کے راوی ثقہ ہیں۔

شہدہ:

بعض الناس نے لکھا: ”عشیرین رکعت“ کے الفاظ دیوبندی تحریف ہے۔ محمود الحسن دیوبندی (1268-1339) نے یہ تحریف کی ہے،

”عشیرین لیلۃ“ بیس راتیں کی بجائے ”عشیرین رکعت“ بیس رکعتیں کر دیا۔ (اتھ رکعت نماز تراویح ص 9)

بعض نے یوں لکھا: یہ بات سفید جھوٹ ہے۔ (مقدار رکعات قیام رمضان ص 30)

### جواب:

اولاً:۔۔۔ حضرت اداکاروی رحمہ اللہ ایک غیر مقلد سلطان محمود جلاپوری کے جواب میں فرماتے ہیں:  
 ”ابوداؤد کے دو نسخے ہیں، بعض نسخوں میں عشرين رکعة اور بعض میں عشرين لیلۃ ہے۔ جس طرح قرآن پاک کی دو قرأتیں ہوں تو دونوں کو ماننا چاہیے، ہم دونوں نسخوں کو تسلیم کرتے ہیں، لیکن حیلہ بہانے سے انکار حدیث کے عادی سلطان محمود جلاپوری نے اس حدیث کا انکار کر دیا اور الٹا الزام علماء دیوبند پر لگا دیا۔“

(تجلیات صفحہ ج 3 ص 316)

ثانیاً:۔۔۔ جلیل القدر محدثین و محققین نے اس روایت کو نقل کیا اور ”عشرين رکعة“ ہی نقل کیا ہے، مثلاً:

1: علامہ ذہبی نے ابوداؤد کے حوالے سے ”عشرين رکعة“ نقل کیا۔

(سیر اعلام النبلاء ج 3 ص 176، 177 تحت ترجمہ ابی بن کعب رقم الترجمة: 223)

2: علامہ ابن کثیر۔ (جامع المسانید والسنن ج 1 ص 55)

3: الشیخ محمد علی الصابونی۔ (الهدی النبوی الصحیح فی صلوة التراويح ص 56)

4: شیخ الہند مولانا محمود حسن۔ (سنن ابی داؤد بتحقیق شیخ الہند ج 1 ص 211)

5: نسخہ مطبوع عرب۔ (ص 1429 بحوالہ تجلیات صفحہ ج 3 ص 316)

یہ 5 حوالہ جات لاعلم لوگوں کو چپ کرانے کے لیے کافی ہیں۔

**فائدہ:** حضرت عمر کے زمانے میں پڑھی جانے والی تراویح کے چھ راوی گزر چکے ہیں جو ”عشرين رکعة“ نقل کرتے ہیں، یہ زبردست تائید ہے کہ

”عشرين رکعة“ والا نسخہ ابی داؤد بھی صحیح و ثابت ہے۔ والحمد للہ

**حضرت عثمان رضی اللہ عنہ سے تعدد اور کعت تراویح:**

كَاثُرًا يَوْمُونَ عَلَى عَهْدِ عُمَرَ بْنِ الْخَطَّابِ رَضِيَ اللَّهُ عَنْهُ فِي شَهْرِ رَمَضَانَ بِعَشْرِينَ رَكْعَةً وَكَانُوا يَقْرَأُونَ بِالْمِيزَانِ ، وَكَانُوا يَتَوَكَّفُونَ عَلَى عُصِيَّتِهِمْ فِي عَهْدِ عُثْمَانَ بْنِ عَفَّانَ رَضِيَ اللَّهُ عَنْهُ مِنْ شِدَّةِ الْقِيَامِ.

(السنن الكبرى للبيهقي ج 2 ص 496 باب ما رُوِيَ فِي عَدَدِ رَكَعَاتِ الْقِيَامِ فِي شَهْرِ رَمَضَانَ)

اس روایت کی سند بخاری و مسلم کی شرط کے مطابق صحیح ہے۔

**حضرت علی المرتضیٰ رضی اللہ عنہ سے تعدد اور کعت تراویح:**

حضرت علی رضی اللہ عنہ کے دورِ خلافت میں بھی تراویح بیس رکعت ہی پڑھی جاتی تھی۔ اس تراویح کو روایت کرنے والے تین

حضرات ہیں۔ ان کی مرویات پیش خدمت ہیں:

1: حضرت حسین بن علی رضی اللہ عنہما:

حدثني زيد بن علي عن ابيه عن جده عن علي انه امر الذي يصلی بالناس صلاة القیام في شهر رمضان ان یصلی بهم عشرين رکعة یسلم فی کل رکعتین ویراوح مابین کراہ رکعات فیرجع ذوالحاجة ویتوضأ الرجل وان یوتر بهم من آخر اللیل حین الانصراف۔

(مسند الامام زید ص 159، 158)

اس روایت کی سارے راوی اہل بیت کے ہیں اور ثقہ ہیں۔

## 2: حضرت ابو عبد الرحمن السلمی:

عن ابی عبدالرحمن السلمی عن علی قال دعا القراء فی رمضان فأمر منهم رجلاً یصلی بالناس عشرين رکعة وكان علی یوتر بهم۔  
(السنن الکبری للبیہقی ج2 ص496)

### شبه نمبر 1:

غیر مقلدین کہتے ہیں کہ اس میں ایک راوی حماد بن شعیب ضعیف ہے۔

### جواب:

اولاً:۔۔۔ اگرچہ حماد بن شعیب کی بعض ائمہ نے تضعیف کی ہے لیکن دیگر ائمہ نے اس کی توثیق بھی کی ہے مثلاً:

1: امام ابن عدی فرماتے ہیں: یکنب حدیث مع ضعفه (لسان المیزان ص)

یعنی اس کی حدیث اس کے ضعف کے باوجود لکھی جاسکتی ہے۔

اور ارشاد الحق اثری غیر مقلد کے نزدیک ”یکنب حدیث“ کا جملہ الفاظ تعدیل میں شمار ہوتا ہے۔ (توضیح الکلام ج1 ص547)

2: امام ابن حبان نے انہیں ثقات میں شمار کیا ہے۔ (تہذیب الکمال ص)

3: علامہ ابن تیمیہ نے اسی حماد بن شعیب والی روایت سے استدلال کیا ہے۔

(منہاج السنہ ج2 ص224)

4: امام بیہقی نے اس اثر علی کو اثر شتیر بن شکل کی قوت کے لیے روایت کیا ہے جو دلیل ہے کہ یہ امام بیہقی کے نزدیک قوی ہے۔ (سنن الکبری ج2 ص996)

5: علامہ ذہبی جیسے ناقد فن نے اس پر المنقحی ص542 پر سکوت فرمایا ہے۔

(تجلیات صفدر ج3 ص323)

6: امام ترمذی حضرت علی سے مروی اس بیس رکعت والی روایت کو صحیح ماننے میں جب ہی تو استدلال کرتے ہیں چنانچہ فرماتے ہیں: واكثر اہل

العلم علی ما روی عن علی وعمر وغیرہما من اصحاب النبی صلی اللہ علیہ وسلم عشرين رکعة۔ (سنن الترمذی ج1 ص166)

لہذا اصولی طور پر حماد بن شعیب حسن الحدیث درجہ کاراوی ہے اور حدیث مقبول ہے۔

ثانیاً:۔۔۔ حضرت علی رضی اللہ عنہ کے دور کی تراویح کے راوی حضرت حسین اور ابو الحسناء بھی ہیں۔ لہذا اس سند میں اگر ضعف ہو (جبکہ یہ حسن درجہ کی روایت ہے) تو ان مویدات کی وجہ سے ختم ہو جائے گا۔

### شبه نمبر 2:

ایک غیر مقلد نے لکھا: ”عطاء بن السائب“ محتلط راوی ہے، حماد بن شعیب ان لوگوں میں سے نہیں جنہوں نے اس سے قبل الاختلاط سنا

ہے۔

(آٹھ رکعت نماز تراویح ص13)

### جواب:

اولاً:۔۔۔ عطاء بن السائب اگر آخر عمر میں محتلط ہو گئے تھے لیکن اتنے بھی نہیں کہ ان کی احادیث ضعیف قرار دی جائیں بلکہ باوجود

اختلاط کے محدثین کے ہاں ان کی احادیث کم از کم ”حسن“ درجہ کی ضرور ہیں۔ مثلاً:

1: امام بیہقی ایک روایت کے تحت لکھتے ہیں: ”وفيه عطاء بن السائب وفيه كلام وهو حسن الحديث“ (مجمع الزوائد ص)

ترجمہ: اس مسئلہ میں عطاء بن السائب ہے اس میں کلام ہے لیکن ان کی حدیث حسن درجہ کی ہے۔

2: علامہ ذہبی: تابعی مشہور حسن الحدیث (المغنی فی الضعفاء ج ص)

ترجمہ: یہ مشہور تابعی ہیں اور ان کی حدیث حسن درجہ کی ہوتی ہے۔

3: امام حاکم عطاء بن السائب کی ایک روایت جسے جریر بن عبد الحمید نے روایت کیا ہے، کو نقل کرنے کے بعد فرماتے ہیں: صحیح الاسناد

(المستدرک للحاکم ج ص)

حالانکہ جریر کا سماع بعد الاختلاط کا ہے۔ (تدریب الراوی)

معلوم ہوا آپ اختلاط کے باوجود ”حسن الحدیث“ ہیں۔

4: حافظ ابن حجر: وكان اختلاط بآخره ولم يفحش حتى يستحق ان يعتدل به عن مسلک العدول - (تہذیب التہذیب ج ص)

ترجمہ: عطاء بن السائب آخری عمر میں اختلاط کا شکار ہو گئے تھے لیکن اتنے فاحش اور زیادہ مختلط بھی نہیں ہوئے کہ وہ اختلاط کی وجہ سے عادل (وثقہ

) ہیں راویوں کی راہ سے تجاوز کر جائیں۔

5: امام مسلم: انہوں نے عطاء بن السائب کو مقدمہ مسلم میں قابل اعتماد اور طبقہ ثانیہ کا راوی شمار کیا ہے جن سے صحیح مسلم میں روایت لی

ہے۔ (مقدمہ مسلم ص: 3)

لہذا یہ حسن الحدیث راوی ہے اور روایت حسن درجہ کی ہے۔

ثانیاً:۔۔۔ اس روایت کی مؤید دیگر روایات بھی ہیں جن میں حضرت حسین اور حضرت ابو الحسناء کے طریق ہیں۔ پس یہ روایت

مؤیدات کی وجہ سے حجت و قابل اعتماد ہے۔

### 3: حضرت ابو الحسناء:

عَنْ أَبِي الْحَسَنَاءِ : أَنَّ عَلِيًّا أَمَرَ رَجُلًا يُصَلِّيَ بِحِمِّ فِي رَمَضَانَ عَشْرِينَ رَكْعَةً.

(مصنف ابن ابی شیبہ ج 2 ص 285، السنن الكبرى ج 2 ص 497)

اسنادہ حسن۔ اس روایت کی سند حسن درجہ کی ہے۔

فائدہ: اس روایت میں حضرت علی کرم اللہ وجہہ کے ”حکم“ دینے کا ذکر ہے۔

### شبه:

غیر مقلدین کہتے ہیں کہ ابو الحسناء مجہول ہے، لہذا روایت ضعیف ہے۔

### جواب:

اولاً:۔۔۔۔۔ عند الاحناف خیر القرون کی جہالت، تدریس اور ار سال جرح ہی نہیں اور شوافع کے ہاں متابعت سے یہ جرح ختم ہو گئی کیونکہ

حضرت علی رضی اللہ عنہ سے بیس رکعت تراویح روایت کرنے میں ابو الحسناء اکیلے نہیں بلکہ سیدنا امام حسین رضی اللہ عنہ اور امام ابو عبد الرحمن

سلمیٰ بھی یہی روایت کرتے ہیں۔ (تجلیات صفدر ج 3 ص 328)

ثانیاً:۔۔۔ ابو الحسناء سے دوراوی یہ روایت نقل کر رہے ہیں:

1: عمرو بن قیس۔ (مصنف ابن ابی شیبہ ج 2 ص 285)

2: ابو سعید البقال۔ (السنن الکبریٰ للبیہقی ج 2 ص 497)

اور یہ دونوں بالترتیب ثقہ اور صدوق ہیں۔ (تقریب التہذیب ص 456 و 299)

حافظ ابن حجر لکھتے ہیں؛ من روی عنہ اکثر من واحد ولم یوثق الیہ الاشارة بلفظ مستور او مجهول الحال۔ (تقریب التہذیب ص)

ترجمہ: جس راوی سے ایک سے زائد راوی روایت کریں اور اس کی توثیق کی گئی ہو تو اس کی طرف لفظ مستور یا مجهول الحال سے اشارہ کیا جاتا ہے۔

یہاں ابو الحسناء سے بھی دوراوی یہ روایت کر رہے ہیں۔ لہذا اصولی طور پر یہ مجهول نہیں بلکہ مستور راوی بنتا ہے۔ غیر مقلدین کا اسے

مجهول العین کہہ کر روایت رد کرنا شرمناک ہے۔

الحاصل ابو الحسناء مستور راوی ٹھہرتا ہے اور محدثین کے ہاں قاعدہ ہے کہ مستور کی متابعت کوئی دوسرا راوی کرے جو مرتبہ میں اس

سے بہتر یا برابر ہو تو اس کی روایت حسن ہو جاتی ہے۔ چنانچہ حافظ ابن حجر لکھتے ہیں: ”ومتی توبع السئی الحفظ بمعتبر کان یكون فوقه او مثله لا دونہ

وکذا المختلط النی لا یتمیزوا المستور والاسناد المرسل وکذا المدلس صار حدیثہم حسنا لا لذاتہ بل وصفہ باعتبار المجموع“

(شرح نخبۃ الفکر ص)

ترجمہ: جب سئی الحفظ راوی کی متابعت کسی معتبر راوی سے ہو جائے جو مرتبہ میں اس سے بہتر یا برابر ہو کم نہ ہو۔ اسی طرح مختلط راوی جس کی روایت

میں تمیز نہ ہو سکے اور اسی طرح مستور، مرسل اور مدلس کوئی تائید کر دے تو ان سب کی روایات حسن ہو جائیں گی اپنی ذات کی وجہ سے بلکہ مجموعی

حیثیت کے اعتبار سے۔

ابو الحسناء کی متابعت ابو عبد الرحمن نے کی ہے۔

(السنن الکبریٰ للبیہقی ج 2 ص 496)

اور یہ ابو الحسناء سے بڑھ کر ثقہ راوی ہے۔ اس لئے ابو الحسناء کی یہ روایت جمہور کے نزدیک بھی مقبول ہے۔

دیگر صحابہ و تابعین:

1: حضرت عبد اللہ بن مسعود رضی اللہ عنہ:

کان ابن مسعود رضی اللہ عنہ یصلی بنا فی شہر رمضان فیصرف وعلیہ لیل قال الاعمش کان یصلی عشرين رکعة ویوتر بثلاث۔

(قیام اللیل للمروزی ص 157)

فائدہ: اس روایت کی مکمل سند عمدۃ القاری شرح البخاری للعلامة العینی میں ہے جو کہ یہ ہے:

رواہ محمد بن نصر المروزی قال أخبرنا یحییٰ بن یحییٰ أخبرنا حفص بن غیاث عن الأعمش عن زید بن وهب قال کان عبد اللہ بن مسعود

(عمدۃ القاری ج 8 ص 246 باب فضل من قام رمضان)

2: حضرت ابی بن کعب رضی اللہ عنہ:

حضرت عبدالعزیز بن رفیع رحمہ اللہ سے روایت کرتے ہیں کہ:  
کان ابی بن کعب یصلی بالناس فی رمضان بالمدينة عشرين رکعة ویوتر بثلاث۔

(مصنف ابن ابی شیبہ ج2 ص285 کم یصلی فی رمضان من رکعة)

### حضرت عطاء بن ابی رباح رحمہ اللہ:

آپ فرماتے ہیں:

ادرکت الناس وهم یصلون ثلاثا وعشرين رکعة بالوتر۔  
اسنادہ صحیح علی شرط البخاری و مسلم

(مصنف ابن ابی شیبہ ج2 ص285)

### امام ابراہیم النخعی:

آپ فرماتے ہیں:

ان الناس کانوا یصلون خمس ترویجات فی رمضان  
اسنادہ صحیح علی شرط الشیخین

(کتاب الآثار بروایہ ابی یوسف ص41 باب السہو)

### سیدنا شتیر بن شکل:

آپ کے بارے میں روایت ہے کہ:

عَنْ شَتِيرِ بْنِ شَكْلِ : أَنَّهُ كَانَ يُصَلِّي فِي رَمَضَانَ عَشْرِينَ رَكْعَةً وَالْوُتْرَ .  
اسنادہ حسن و رواہ ثقات

(مصنف ابن ابی شیبہ ج2 ص285 باب کم یصلی فی رمضان من رکعة)

### سیدنا ابوالبختری:

آپ کے بارے میں روایت ہے:

عَنْ أَبِي الْبَخْتَرِيِّ : أَنَّهُ كَانَ يُصَلِّي خَمْسَ تَرْوِيحَاتٍ فِي رَمَضَانَ وَيُوتِرُ بِثَلَاثٍ .  
اسنادہ حسن و رواہ ثقات

(مصنف ابن ابی شیبہ ج2 ص285 باب کم یصلی فی رمضان من رکعة)

### سیدنا سوید بن غفلة:

آپ کے بارے میں روایت ہے:

وَأَخْبَرَنَا أَبُو زَكَرِيَّا بْنُ أَبِي إِسْحَاقَ أَخْبَرَنَا أَبُو عَبْدِ اللَّهِ : مُحَمَّدُ بْنُ يَعْقُوبَ حَدَّثَنَا مُحَمَّدُ بْنُ عَبْدِ الْوَهَّابِ أَخْبَرَنَا جَعْفَرُ بْنُ عَوْنٍ أَخْبَرَنَا أَبُو الْخَصِيبِ قَالَ :  
كَانَ يُؤْمِنًا سُؤْيِدُ بْنُ عَفَلَةَ فِي رَمَضَانَ فَيُصَلِّي خَمْسَ تَرْوِيحَاتٍ عَشْرِينَ رَكْعَةً .

(السنن الكبرى للبيهقي ج2 ص496 باب ما روى في عدد ركعات القيام في شهر رمضان)

### سیدنا ابن ابی ملیکہ:

آپ کے متعلق نافع بن عمر کہتے ہیں:

حَدَّثَنَا وَكَيْعٌ ، عَنْ نَافِعِ بْنِ عُمَرَ ، قَالَ : كَانَ ابْنُ أَبِي مُلَيْكَةَ يُصَلِّي بِنَا فِي رَمَضَانَ عَشْرِينَ رَكْعَةً  
اسنادہ صحیح علی شرط البخاری و مسلم

(مصنف ابن ابی شیبہ ج2 ص285 باب کم یصلی فی رمضان من رکعة)

### سیدنا سعید بن جبیر:

آپ کے بارے میں اسماعیل بن عبد المالك فرماتے ہیں:

عن إسماعيل بن عبد الملك قال كان سعيد بن جبير يؤمنا في شهر رمضان فكان يقرأ بالقراءتين جميعاً يقرأ ليلة بقراءة بن مسعود فكان يصلي خمس

ترويحاً

(مصنف عبدالرزاق ج4 ص204 باب قيام رمضان)

ترجمہ: حضرت سعید بن جبیر رحمہ اللہ رمضان کے مہینے میں ہماری امامت کرواتے تھے آپ دونوں قراءتیں پڑھتے تھے ایک رات ابن مسعود رضی اللہ عنہ کی قرأت (اور دوسری رات حضرت عثمان کی قرأت) آپ رحمہ اللہ پانچ ترویحے (یعنی بیس رکعت) پڑھتے تھے۔

### سیدنا علی بن ربیعہ:

آپ کے بارے حضرت سعید بن عبید رحمہ اللہ آپ کے بارے میں فرماتے ہیں:

عَنْ سَعِيدِ بْنِ رَبِيعَةَ: أَنَّ عَلِيَّ بْنَ رَبِيعَةَ كَانَ يُصَلِّي بِحِمِّ فِي رَمَضَانَ خَمْسَ تَرْوِيحَاتٍ وَيُؤَيِّزُ بِثَلَاثٍ.

اسنادہ حسن و رواہ ثقات

(مصنف ابن ابی شیبہ ج2 ص285 باب کم یصلی فی رمضان من رکعت)

### سیدنا حارث:

عَنِ الْحَارِثِ: أَنَّهُ كَانَ يُؤْمُّ النَّاسَ فِي رَمَضَانَ بِاللَّيْلِ بِعِشْرِينَ رَكْعَةً وَيُؤَيِّزُ بِثَلَاثٍ

(مصنف ابن ابی شیبہ ج2 ص285 باب کم یصلی فی رمضان من رکعت)

### جمہور علماء کا موقف اور اجماع امت:

(1)۔ ملا علی قاری فرماتے ہیں:

اجمع الصحابه على ان التراويح عشرون ركعة۔

(المقات ج3 ص194)

نیز شرح نقایہ میں لکھتے ہیں:

فصار اجماع الماروی البیہقی باسناد صحیح انہم کانو یقیمون علی عہد عشرين ركعة وعلی عہد عثمان وعلی رضی اللہ عنہ۔

(ج1 ص241)

(2)۔

وبالاجماع الذی وقع فی زمن عمر اخذ ابوحنيفة والنووی والشافعی واحمد والجمہور واختره ابن عبدالبر۔

(اتحاف سادة المتقين ج3 ص422 بحوالہ تجلیات صفحہ ج3 ص328)

(3)۔ امام ترمذی فرماتے ہیں:

وأكثر ابل العلم على ماروی عن علی وعمر وغيرها من اصحاب النبی صلی اللہ علیہ وسلم عشرين ركعة۔

(سنن الترمذی ج1 ص166)

(4)۔ مشہور فقیہ، ملک العلماء علامہ ابو بکر الکاسانی رحمہ اللہ اپنی مشہور کتاب بدائع الصنائع میں اس اجماع کا تذکرہ ان الفاظ سے کرتے ہیں:

والصحيح قول العامة لماروی ان عمر رضی اللہ عنہ جمع ابی بن کعب فصیلی بهم فی کل ليلة عشرين ركعة ولمینکر علیہ احد فیکون اجماعاً منهم علی ذلك۔

(بدائع الصنائع ج1 ص644)

(5)۔ مشہور محدث علامہ ابو زکریا یحییٰ بن شرف نووی مشقی رحمہ اللہ فرماتے ہیں:

اعلم ان صلاة التراويح سنة باتفاق العلماء وهي عشرون ركعة۔ (کتاب الاذکار ص226)

(6)۔ علامہ ابن عبد البر مالکی رحمہ اللہ فرماتے ہیں:

وهو قول جمهور العلماء وبه قال الكوفيون والشافعي واكثر الفقهاء وهو الصحيح عن ابي بن كعب من غير خلاف من الصحابة۔

(عمدة القاری شرح صحیح بخاری ج 8 ص 246)

(7)۔ خاتمہ المحققین وسیع النظر عالم علامہ ابن عابدین شامی رحمہ اللہ فرماتے ہیں:

(وهي عشرون ركعتا) هو قول الجمهور وعليه عمل الناس شرقا وغربا۔

(رد مختار، لابن عابدین شامی ج 2 ص 495)

(8)۔ استاذ المحدثین فقیہ النفس، قطب الارشاد حضرت مولانا رشید احمد گنگوہی قدس اللہ سرہ اپنے رسالہ الحق الصریح میں فرماتے ہیں:

الحاصل ثبوت بست ركعت باجماع صحابه رضی اللہ عنہم در آخر زمان عمر رضی اللہ عنہ ثابت شد پس سنت باشد و کسیک از سنت آہ انکار دار و خطاست۔ (الحق الصریح ص 14)

خلاصہ یہ کہ بیس رکعات کا ثبوت اجماع صحابہ سے آخر عہد فاروقی میں ثابت شدہ ہے لہذا یہی سنت ہے اور جو شخص اس کے سنت ہونے کا انکار کرے وہ غلطی پر ہے۔

بلاد اسلامیہ میں تعداد تراویح:

اہل مکہ:

1: امام دارالہجرۃ امام مالک بن انس فرماتے ہیں:

وبمكة بثلاث وعشرين (نیل الاوطار ج 1 ص 514)

2: امام عطاء بن ابی رباح مشہور تابعی ہیں۔ حضرت ابن عباس، حضرت ابن عمر وغیرہ جلیل القدر صحابہ کے شاگرد ہیں دو سو صحابہ کرام کی زیارت کی

ہے (تہذیب ج 4 ص 488)

آپ مکہ میں اپنے شہر میں پڑھی جانے والی تراویح کا ذکر کرتے ہوئے فرماتے ہیں: ادركت الناس وهم يصلون ثلاث وعشرين ركعة بالوتر

(مصنف ابن ابی شیبہ ج 2 ص 285 باب کم یصلی فی رمضان من رکعة)

میں نے لوگوں کو بیس رکعت تراویح اور تین رکعت وتر پڑھتے پایا ہے۔

3: مشہور امام فقیہ محمد بن ادریس شافعی فرماتے ہیں: حکذا ادركت ببلدنا بمكة يصلون عشرين ركعة (جامع ترمذی ج 1 ص 166)

اہل مدینہ:

یہ ایک مسلمہ حقیقت ہے کہ خلافت راشدہ کے دارالخلافہ کی حیثیت سے عہد فاروقی میں تراویح کو اجتماعی شکل دینے کا آغاز مدینہ منورہ سے ہوا جیسا کہ ماقبل میں بالتفصیل گزرا کہ دور صدیقی و عثمانی میں مدینہ منورہ میں بیس رکعت ہی پڑھی جاتی رہی۔

1: حضرت ابن ابی ملیکہ مشہور تابعی ہیں تیس صحابہ کرام کی زیارت کی ہے آپ مدینہ منورہ کے رہنے والے ہیں (تہذیب ج 3 ص 559)

آپ کے متعلق نافع بن عمر فرماتے ہیں:

کان ابن ابی ملیکہ یصلی بنا فی رمضان عشرين ركعة،

(مصنف ابن ابی شیبہ ج 2 ص 285 باب کم یصلی فی رمضان من رکعة)

حضرت ابن ابی ملیکہ ہمیں رمضان میں بیس رکعت پڑھاتے تھے۔

2: حضرت داؤد بن قیس رحمہ اللہ جو مدینہ کے رہنے والے تھے مشہور محدث و حافظ تھے، فرماتے ہیں:

ادركت الناس بالمدينة في زمن عمر بن عبدالعزيز وابان بن عثمان يصلون سستا وثلاثين ركعة ويوترون بثلاث

(مصنف ابن ابی شیبہ ج2 ص285 باب كم يصلي في رمضان من ركعة.)

میں نے مدینہ میں خلیفہ عمر بن عبدالعزیز رحمہ اللہ اور ابان بن عثمان کے دور میں لوگوں کو چھتیس رکعت (تراویح) اور تین رکعت وتر پڑھتے پایا ہے۔

36 رکعات تراویح کیسے بنی؟ امام جلال الدین سیوطی فرماتے ہیں:

تشبهها باهل مكة حيث كانوا يطوفون بين كل ترويحتين طوافا ويصلون ركعتيه ولا يطوفون بعد الخامسة فاراد اهل المدينة مساواتهم فجعلوا مكان كل طواف اربع ركعات، (الحاوی للفتاوی ج1 ص336)

ترجمہ: اہل مدینہ نے اہل مکہ کی مشابہت کے لیے 36 رکعات اختیار کر لیں کیونکہ اہل مکہ چار رکعت کے بعد طواف کعبہ کر لیتے تھے اور پانچویں ترویحت کے بعد وہ طواف نہیں کرتے تھے۔ پس اہل مدینہ طواف کی جگہ پر 4 رکعات کے بعد 4 رکعات نفل پڑھ لیتے تھے۔

گویا ان کی اضافی رکعات تراویح کا حصہ نہ تھیں بلکہ درمیان کی نفل عبادت میں شامل تھیں۔ تراویح فقط بیس رکعات تھیں۔

### اہل کوفہ:

کوفہ ایک اسلامی شہر ہے جو عہد فاروقی میں 17ھ میں بحکم امیر المومنین تعمیر کیا گیا حضرت عبداللہ بن مسعود جیسے عظیم المرتبت صحابی کو تعلیم و تدریس کے لیے کوفہ شہر بھیجا گیا۔ حضرت علی نے اسے دار الخلافہ بنایا ایک وقت ایسا بھی آیا کہ اس شہر میں چار ہزار حدیث کے طلبہ اور چار سو فقہاء موجود تھے امام بخاری فرماتے کہ میں شمار نہیں کر سکتا کہ کوفہ طلب حدیث کے لیے کتنی مرتبہ گیا ہوں (مقدمہ نصب الرایۃ للکوثری علیاً)

1: کوفہ کے مشہور فقیہ، مفتی اہل کوفہ حضرت ابراہیم بن یزید نخعی فرماتے ہیں:

الناس كانوا يصلون خمس ترويحات في رمضان (كتاب الآثار ص41)

2: مشہور تابعی حضرت سعید بن جبیر جنہوں نے حضرت ابن عباس، حضرت ابن عمر وغیرہ جیسے القدر صحابہ سے علم حاصل کیا کوفہ ہی میں شہید کیے گئے، آپ کے بارے میں منقول ہے:

عن إسماعيل بن عبد الملك قال كان سعيد بن جبیر يؤمننا في شهر رمضان فكان يقرأ بالقراءتين جميعاً يقرأ ليلة بقراءة بن مسعود فكان يصلي خمس

ترويحات

(مصنف عبدالرزاق ج4 ص204 باب قيام رمضان)

3: حضرت شتیر بن شعل، حضرت علی کے شاگرد تھے کوفہ میں رہائش پذیر تھے آپ کے بارے میں روایت ہے کہ:

عَنْ شَتِيرِ بْنِ شَعْلٍ: أَنَّهُ كَانَ يُصَلِّي فِي رَمَضَانَ عَشْرِينَ رَكْعَةً وَالْوُتْرَ.

اسنادہ حسن و رواة ثقات

(مصنف ابن ابی شیبہ ج2 ص285 باب كم يصلي في رمضان من ركعة.)

4: حضرت حارث ہمدانی، حضرت علی اور حضرت عبداللہ بن مسعود کے شاگرد تھے، 65ھ میں کوفہ میں وفات پائی۔ آپ کے بارے میں روایت ہے کہ:

عَنْ الْحَارِثِ: أَنَّهُ كَانَ يُؤْمُ التَّاسِ فِي رَمَضَانَ بِاللَّيْلِ بِعَشْرِينَ رَكْعَةً وَيُوتِرُ بِثَلَاثٍ

(مصنف ابن ابی شیبہ ج2 ص285 باب كم يصلي في رمضان من ركعة)

5: مشہور تابعی امام سفیان ثوری کوفہ کے رہنے والے تھے 161ھ میں وفات پائی آپ بھی بیس رکعات تراویح کے قائل تھے،

قال الترمذی رحمہ اللہ: روي عن عمر و علي وغيرهما من أصحاب النبي صلى الله عليه و سلم عشرين ركعة وهو قول الثوري

(سنن الترمذی ج1 ص166 باب ما جاء في قيام شهر رمضان)

## اہل بصرہ:

حضرت یونس بن عبید جو حضرت حسن بصری اور امام ابن سیرین کے شاگرد اور سفیان ثوری و شعبہ کے استاد ہیں فرماتے ہیں کہ:  
ادرکت مسجدا لجامع قبل فتنۃ ابن الاشعث یصلی بہم عبدالرحمن بن ابی بکر وسعید بن ابی الحسن وعمران العبدی کانوا یصلون خمس تراویح  
(قیام اللیل للمروزی ص158)  
ترجمہ: میں نے ابن الاشعث کے فتنہ سے پہلے جامع مسجد بصرہ میں دیکھا کہ حضرت عبدالرحمن بن ابی بکر، حضرت سعید بن ابی الحسن اور حضرت  
عمران عبدی رحمہ اللہ لوگوں کو پانچ ترویجے (بیس رکعت) پڑھاتے تھے۔

ابن الاشعث کا فتنہ 83ھ میں پیدا بصرہ میں برپا ہوا تھا گویا کہ 83ھ تک بصرہ میں بھی 20 رکعات تراویح کا ہی رواج تھا۔

## ائمہ اربعہ رحمہم اللہ اور بیس رکعات تراویح:

ائمہ بیس رکعات کے قائل تھے اور تفصیل پیش خدمت ہے۔

### امام اعظم ابو حنیفہ نعمان بن ثابت رحمہ اللہ:

امام اعظم فی الفقہاء امام ابو حنیفہ اور آپ کے تمام مقلدین بیس رکعات تراویح کے قائل ہیں۔

1: علامہ ابن رشد اپنی مشہور کتاب بدایۃ المجتہد میں لکھتے ہیں:

فاختار --- ابو حنیفہ --- القیام بعشرین رکعة سوی الوتر۔ (ج1 ص214)

2: امام فخر الدین قاضی خان حنفی اپنے فتاویٰ میں لکھتے ہیں:

عن ابی حنیفہ قال القیام فی شہر رمضان سنۃ --- کل لیلۃ سوی الوتر عشرین رکعة خمس ترویجات (فتاویٰ قاضی خان ج1 ص112)

3: علامہ ابن عابدین شامی جو فقہ حنفی کے عظیم محقق ہیں، فرماتے ہیں:

(قولہ وعشرون رکعة) وهو قول الجمهور وعليه عمل الناس شرقا وغربا

(رد المحتار ج2 ص495)

### امام مالک بن انس رحمہ اللہ:

امام مالک نے ایک قول کے مطابق بیس رکعات تراویح کو مستحسن کہا ہے چنانچہ علامہ ابن رشد فرماتے ہیں:

واختار ماکل فی احد قولہ --- القیام بعشرین رکعة (بدایۃ المجتہد ج1 ص214)

دوسرا قول چھتیس رکعات کا ہے جن میں بیس رکعات تراویح اور سولہ نفل تھیں تفصیل گزر چکی ہے۔

### امام محمد بن ادریس شافعی رحمہ اللہ:

ائمہ اربعہ میں سے مشہور امام ہیں، آپ فرماتے ہیں:

احب الی عشرون --- وکذا لک یقومون بمکة (قیام اللیل ص159)

دوسرے مقام پر فرماتے ہیں: وہکذا ادرکت ببلدنا بمکة یصلون عشیرین رکعة (الترمذی ج1 ص166 باب ما جاء في قيام شهر رمضان)

مشہور شافعی عالم محقق العصر امام النووی دمشقی فرماتے ہیں:

اعلم ان صلوة التراویح سنۃ باتفاق العلام، وهي عشرون رکعة۔

(کتاب الاذکار ص 226)

امام احمد بن حنبل رحمہ اللہ:

آپ مجتہد اور بہت بڑے محدث تھے۔ بیس رکعت تراویح کے قائل تھے۔ چنانچہ فقہ حنبلی کے ممتاز ترجمان امام ابن قدامہ لکھتے ہیں:  
والختار عندنا بن عبد اللہ (احمد بن حنبل) فیہا عشرون رکعة وبهذا قال الثوری وابو حنیفہ والشافعی (المغنی ج 1 ص 802)

مشائخ کرام اور بیس رکعت تراویح:

امت مسلمہ میں جو مشائخ کرام گزرے ہیں ان کا عمل و اخلاق حسن کردار اس امت کے لیے قابل اتباع ہے ان کی زندگی پر نظر ڈالی جائے تو وہ بھی بیس رکعت پر عمل پیرا نظر آتے ہیں جو یقیناً رشد و ہدایت کی دلیل ہے چند مشہور مشائخ کی تصریحات پیش خدمت ہیں۔

1: شیخ ابو حامد محمد غزالی م 505ھ:

التراویح وحی عشرون رکعة وکیفیتها مشہورة وحی سنة موكدة

(احیاء العلوم ج 1 ص 123)

2: شیخ عبد القادر جیلانی م 561ھ:

آپ اپنی مشہور کتاب غنیۃ الطالبین میں تراویح سے متعلق تحریر فرماتے ہیں:  
صلوة التراویح سنة النبی وحی عشرون رکعة، (ص 267، 268)

3: شیخ امام عبد الوہاب شعرائی م 973ھ:

آپ مشہور محدث، فقیہ اور سلسلہ تصوف میں ایک خاص مقام کے مالک تھے اپنی مشہور زمانہ کتاب المیزان الکبریٰ میں تحریر فرماتے ہیں:  
التراویح فی شهر رمضان عشرون رکعة (ص 153)

حریمین شریفین اور بیس رکعات تراویح:

اسلام کے دو مقدس حرم، حرم مکہ و حرم مدینہ میں چودہ سو سال سے بیس رکعت سے کم تراویح پڑھنا ثابت نہیں بلکہ بیس رکعت ہی متواتر و متواتر عمل رہا ہے۔ چنانچہ مسجد نبوی کے مشہور مدرس اور مدینہ منورہ کے سابق قاضی شیخ عطیہ سالم نے مسجد نبوی میں نماز تراویح کی چودہ سو سالہ تاریخ پر ”التراویح اکثر من الف عام“ کے نام سے ایک مستقل کتاب تالیف فرما کر ثابت کیا ہے کہ چودہ سو سالہ مدت میں بیس رکعت متواتر عمل ہے اس سے کم ثابت نہیں۔ جامعہ ام القریٰ مکہ مکرمہ کی طرف سے کلیۃ الشریعۃ والدراسات الاسلامیہ مکہ مکرمہ کے استاد شیخ محمد علی صابونی کا ایک رسالہ الہدی النبوی الصحیح فی صلوة التراویح کے نام سے شائع کیا گیا ہے جس میں شیخ صابونی نے عہد خلافت راشدہ سے لے کر عہد حکومت سعودیہ تک مکہ مکرمہ و مسجد حرام میں ہمیشہ بیس رکعات تراویح پڑھے جانے کا ثبوت دیا ہے۔

**غیر مقلدین کے شبہات**

شبہ نمبر 1:

حضرت سلمہ بن عبد الرحمن نے ایک بار حضرت عائشہ رضی اللہ عنہا سے سوال کیا کہ رسول اللہ صلی اللہ علیہ وسلم کی نماز رمضان میں

کیسی ہوتی تھی؟ حضرت عائشہ رضی اللہ عنہا نے جواب دیا:

”ماکان رسول الله صلى الله عليه و سلم يزيد في رمضان ولا في غيره على احدى عشرة ركعة يصلى اربعا فلا تسئل عن حسنهن وطولهن ثم يصلى اربعا فلا تسئل عن حسنهن وطولهن ثم يصلى ثلاثا“

(صحیح بخاری)

### جواب نمبر 1:

اس روایت سے آٹھ رکعت تراویح پر استدلال باطل ہے، اس لیے کہ۔۔۔

1: اس میں ”رمضان وغیر رمضان“ میں ہمیشہ گیارہ رکعت پڑھنے کا ذکر ہے جبکہ تراویح صرف رمضان میں پڑھی جاتی ہے، غیر رمضان میں نہیں۔ حدیث کے جملہ ”ماکان رسول الله صلى الله عليه وسلم يزيد في رمضان ولا في غيره“ سے یہی بات سمجھ میں آرہی ہے۔

اس سے صاف ثابت ہوتا ہے کہ اس سے وہ نماز مراد ہے جو رمضان اور غیر رمضان دونوں میں پڑھی جاتی ہے اور وہ نماز تہجد ہے

[وضاحت آگے آرہی ہے]

2: اس حدیث میں گیارہ رکعت تہجد پڑھنے کا ذکر ہے نہ کہ جماعت کے ساتھ اور تراویح جماعت سے پڑھی جاتی ہے۔

3: اس میں ایک سلام سے چار رکعت کا ذکر ہے جبکہ تراویح ایک سلام سے دو رکعت پڑھی جاتی ہیں۔

### جواب نمبر 2:

محدثین کے نزدیک بھی یہ حدیث تراویح کے متعلق نہیں۔ کیونکہ عام طور پر حضرات محدثین کا طرز یہ ہے کہ تہجد کے لیے ”باب قیام

اللیل“ اور تراویح کے لیے ”باب قیام رمضان“ قائم کرتے ہیں۔ مثلاً۔۔۔

نام کتاب	باب تہجد	باب تراویح
صحیح بخاری	باب فضل قیام اللیل	باب فضل من قام رمضان
صحیح مسلم	باب صلوة اللیل	باب الترغیب فی قیام رمضان وهو التراویح
سنن ابی داؤد	باب فی صلوة اللیل	باب قیام شہر رمضان
سنن ترمذی	باب فی فضل صلوة اللیل	باب ماجاء فی قیام شہر رمضان
سنن نسائی	کتاب قیام اللیل	ثواب من قام وصام
سنن ابن ماجہ	باب ماجاء فی قیام اللیل	باب ماجاء فی قیام شہر رمضان
موطا امام مالک	باب فی صلوة اللیل	باب فی قیام رمضان
موطا امام محمد	باب فی صلوة اللیل	باب قیام شہر رمضان
مشکوٰۃ شریف	باب فی صلوة اللیل	باب قیام شہر رمضان
ریاض الصالحین	باب فضل قیام اللیل	باب استحباب قیام رمضان وهو التراویح
صحیح ابن حبان	فصل قیام اللیل	فصل فی التراویح
مجمع الزوائد	باب فی صلوة اللیل	قیام رمضان

سنن کبریٰ للبیہقی	باب فی صلوٰۃ اللیل	باب فی قیام شہر رمضان
جمع الفوائد	صلوٰۃ اللیل	قیام رمضان والتراویح وغیر ذالک
قیام اللیل للروزی	باب فی صلوٰۃ اللیل	قیام رمضان
بلوغ المرام	صلوٰۃ التطوع	قیام رمضان

حضرت عائشہ رضی اللہ عنہا کی مذکورہ روایت کو محدثین نے باب صلوٰۃ اللیل میں ذکر فرمایا ہے۔ مثلاً

صحیح بخاری۔۔۔ ج 1 ص 154 کتاب التہجد

صحیح مسلم۔۔۔ ج 1 ص 254 باب صلاۃ اللیل وعدد رکعات النبی صلی اللہ علیہ وسلم فی اللیل

سنن ابی داؤد۔۔۔ ج 1 ص 189 باب صلاۃ اللیل

سنن الترمذی۔۔۔ ج 1 ص 98 باب صلاۃ اللیل

موطا امام مالک۔۔۔ ص 99 باب فی صلوٰۃ اللیل

سنن النسائی۔۔۔ ج 1 ص 237 کتاب قیام اللیل

زاد المعاد لابن القیم۔۔۔ ص 125 قیام اللیل

حضرات محدثین کا اس حدیث کو قیام اللیل میں ذکر کرنا دلیل ہے کہ یہ تہجد سے متعلق ہے نہ کہ تراویح کے متعلق۔

جواب نمبر 2 پر اعتراض:

اس روایت کو امام بخاری ”باب فضل من قام رمضان“ اور امام محمد ”باب قیام شہر رمضان“ میں بھی لائے ہیں۔ معلوم ہوا کہ یہ تراویح کے متعلق ہے

جواب:

امام بخاری اور امام محمد اس روایت کو تہجد اور قیام رمضان وغیرہ میں لائے تاکہ ثابت کریں کہ تہجد جس طرح غیر رمضان میں پڑھی جاتی

ہے اسی طرح رمضان میں بھی پڑھی جاتی ہے۔ خود امام بخاری کا عمل علامہ ابن حجر عسقلانی نے بیان کیا ہے کہ وہ رمضان میں تہجد بھی پڑھتے تھے:

کان محمد بن اسمعيل البخاری اذا کان اول لیلۃ من شہر رمضان یجتمع الیہ اصحابہ فیصلی بہم ویقرء فی کل رکعۃ عشرين آیۃ وکذا لک الی ان ینتہم القرآن وکان یقرء فی السحر ما بین النصف الثالث من القرآن فیختم عند السحر فی کل ثلاث لیل،

(بدی الساری مقدمہ فتح الباری ص 673 ذکر سیرتہ وشانلہ وزبدہ وفضائلہ)

فائدہ: غیر مقلدین کا خود بھی اس روایت پر عمل نہیں، اس لیے کہ اس روایت میں رمضان اور غیر رمضان میں تین رکعات و تراویح ذکر ہے لیکن غیر

مقلدین ایک و تراویح کر گھر کی راہ لیتے ہیں۔ ع

میں الزام ان کو دیتا تھا قصور اپنا نکل آیا

شبہ نمبر 2:

غیر مقلدین کہتے ہیں کہ حضور صلی اللہ علیہ وسلم نے تراویح آٹھ رکعتیں ادا فرمائی ہیں۔ دلیل میں یہ روایت پیش کرتے ہیں:

عن جابر بن عبد الله قال صلى بنا رسول الله صلى الله عليه وسلم في شهر رمضان ثمان ركعات واوتر، فلما كانت القابلة اجتمعنا في المسجد ورجونا ان يخرج، فلم نزل فيه حتى اصبحنا ثم دخلنا، فقلنا يا رسول الله اجتمعنا البارحة في المسجد ورجونا ان تصلى بنا فقال انى خشيت ان يكتب عليكم (المعجم الصغير للطبراني ج1 ص190)

ترجمہ: حضرت جابر رضی اللہ عنہ فرماتے ہیں کہ رسول اللہ صلی اللہ علیہ وسلم نے ہمیں رمضان کی ایک رات میں آٹھ رکعتیں اور تین وتر پڑھائے۔ جب دوسری رات ہوئی تو ہم مسجد میں جمع ہو گئے۔ ہم اس امید میں تھے کہ رسول اللہ صلی اللہ علیہ وسلم تشریف لائیں گے، اسی انتظار میں بیٹھے رہے یہاں تک کہ صبح ہو گئی۔ رسول اللہ صلی اللہ علیہ وسلم تشریف لائے تو ہم نے عرض کی: یا رسول اللہ! ہم رات کو اس امید پر جمع ہوئے تھے کہ آپ ہمیں نماز پڑھائیں گے تو آپ صلی اللہ علیہ وسلم نے فرمایا: مجھے اس بات کا خوف تھا کہ یہ نماز تم پر کہیں فرض نہ ہو جائے۔ [اس لیے نہیں پڑھائی]

یہی روایت صحیح ابن خزیمہ، صحیح ابن حبان، اور قیام اللیل للمروزی میں بھی موجود ہے۔

### جواب:

مذکورہ کتب میں یہ روایت دوسندوں سے آتی ہے۔

1: اسحاق - ابوالریح - یعقوب قتی - عیسیٰ بن جاریہ - جابر بن عبد اللہ

2: محمد بن حمید الرازی - یعقوب قتی - عیسیٰ بن جاریہ - جابر بن عبد اللہ

ان دونوں طریق میں درج ذیل رواۃ ضعیف و مجروح ہیں۔

### عیسیٰ بن جاریہ:

حضرت جابر بن عبد اللہ سے نقل کرنے والے صرف ایک راوی ہیں عیسیٰ بن جاریہ، انہی پر اس روایت کا مدار ہے، ابن خزیمہ کے حاشیہ

پر اس کے بارے میں لکھا ہے: عیسیٰ بن جاریہ فیہ لین (صحیح ابن خزیمہ ج1 ص531)

دیگر محدثین نے بھی اس پر جرح کی ہیں:

1: امام یحییٰ بن معین: بلس بذاک عنده مناکیر [اس پائے کا نہیں نیز اس کے پاس منکر روایات پائی جاتی ہے]

2: امام نسائی: منکر الحدیث [اس کی حدیث میں نکارت پائی جاتی ہے]

3: امام ابو داؤد: منکر الحدیث [اس کی حدیث میں نکارت پائی جاتی ہے]

4: امام نسائی: متروک الحدیث [اس کی روایات کو محدثین نے ترک کر دیا ہے]

5: امام ابن عدی: احادیثہ غیر محفوظہ [اس کی احادیث غیر محفوظ ہیں]

6: امام ساجی: ضعفاء میں شمار کیا۔

7: امام عقیلی: ضعفاء میں شمار کیا۔

(میزان الاعتدال ج3 ص312، تہذیب التہذیب ج5 ص193، 192)

### یعقوب قتی:

یہ راوی دونوں سندوں میں موجود ہے۔ اس کا نام یعقوب بن عبد اللہ القمی ہے۔ یہ بھی مجروح راوی ہے۔ امام دارقطنی فرماتے ہیں: بلس

(میزان الاعتدال ج5 ص178)

یہ حدیث میں قوی نہیں ہے۔

پس یہ روایت ضعیف، متروک اور صحیح روایات کے مقابلے میں ناقابل حجت ہے۔

### شبه نمبر 3:

حدثنا عبد الاعلی حدثنا يعقوب عن عيسى بن جارية حدثنا جابر بن عبد الله قال جاء ابي ابن كعب الى رسول الله صلى الله عليه وسلم فقال يا رسول الله صلى الله عليه وسلم ان كان منى الليلة شئى يعنى فى رمضان قال وما ذاك يا ابي قال: نسوة فى دارى قلن انا لا نقرأ القرآن فنصلى بصلا تك قال فصليت بهن ثمان ركعات ثم او ترت قال فكان شبه الرضاء ولم يقل شيئاً -

(مسند ابى يعلى الموصلى: ص: 418 رقم الحديث 1808، قيام الليل للمروزي: ص: 160 مسند احمد: ج: 15: ص: 407 رقم الحديث 20997)

### جواب نمبر 1:

اس سند میں وہی عیسیٰ بن جاریہ اور یعقوب القمی موجود ہیں، جو سخت مجروح اور ضعیف ہیں۔ ان پر جرح ہم ماقبل میں ذکر کر آئے ہیں۔ لہذا یہ روایت سخت ضعیف ہونے کی وجہ سے قابل استدلال نہیں۔

### جواب نمبر 2:

اس روایت کے تمام طرق جمع کریں تو کئی قرائن ملتے ہیں کہ اس روایت میں اضطراب ہے۔

1: یہ روایت تین کتابوں میں ہے۔ مسند احمد میں سرے سے "رمضان" کا لفظ ہی نہیں، مسند ابی یعلیٰ میں "یعنی رمضان" کا لفظ ہے، جس سے معلوم ہوتا ہے کہ یہ فہم راوی ہے نہ کہ روایت، قیام اللیل مروزی میں "فی رمضان" کا لفظ ہے جو یقیناً کسی تحتانی راوی کا ادراج ہے۔ جب اس روایت میں "فی رمضان" کا لفظ ہی مدرج ہے تو اسے تراویح سے کیا تعلق رہا؟

2: مسند ابی یعلیٰ اور قیام اللیل للمروزی سے ظاہر ہوتا ہے کہ یہ واقعہ خود حضرت ابی بن کعب کا ہے جبکہ مسند احمد کی روایت میں الفاظ ہیں: عن جابر عن ابی بن کعب قال جاء رجل الى النبي صلى الله عليه وسلم الخ۔ جس سے معلوم ہوتا ہے کہ یہ واقعہ کسی اور کا ہے حضرت ابی بن کعب کا نہیں۔

3: سب سے بڑھ کر یہ کہ آٹھ رکعت پڑھنے والا یہ کہتا ہے: "انہ کان منى الليلة شئى" اور "عملت الليلة عملاً"۔ معلوم ہوا کہ اس نے اسی رات آٹھ پڑھیں تھیں اس سے پہلے معمول آٹھ کا نہیں تھا، اس لئے تو اس نے کہا کہ میں نے یہ انوکھا کام کیا ہے۔ یہی وجہ ہے کہ آپ صلی اللہ علیہ و سلم خاموش رہے کہ جب یہ خود اس کام کو انوکھا سمجھ رہا ہے تو خواہ مخواہ کی اس کی تردید کیوں کی جائے۔

### شبه نمبر 4:

اخرج مالك عن محمد بن يوسف عن السائب بن يزيد انه قال امر عمر بن الخطاب ابى بن كعب وتميم الدارى ان يقومان بالناس باحدى عشرة ركعة،

(موطا امام مالک ص98 باب ماجاء فى قيام رمضان)

### جواب 1:

یہاں چند امور قابل غور ہیں۔

امراول: حضرت عمر رضی اللہ عنہ کے زمانے کی تراویح کے ناقل یہ راوی ہیں:

نمبر شمار	راوی	تعداد رکعت	ماخذ
1	السائب بن یزید	تفصیل آگے	---
2	یزید بن رومان	23 [مع الوتر]	موطا امام مالک
3	عبد العزیز بن رفیع	20	مصنف ابن ابی شیبہ
4	ابی بن کعب	20	مسند احمد بن منیع
5	یحییٰ بن سعید	20	مصنف ابن ابی شیبہ
6	محمد بن کعب القرظی	20	قیام اللیل للمروزی
7	حسن بصری	20	سنن ابی داؤد

یہ تمام رواات بیس رکعت تراویح ہی روایت کرتے ہیں، رہے سائب بن یزید تو ان کی روایت کی تفصیل آگے آرہی ہے۔

سائب بن یزید کے تین شاگرد ہیں:

نمبر شمار	راوی	تعداد رکعت	ماخذ
1	یزید بن خصیفہ	20	السنن الکبریٰ بیہقی
2	حارث بن عبد الرحمن ابی ذہاب	23 [مع الوتر]	مصنف عبد الرزاق
3	محمد بن یوسف	تفصیل آگے	---

اس تفصیل سے معلوم ہوا کہ سائب بن یزید کے تین شاگردوں میں سے یزید بن خصیفہ بیس اور حارث بن عبد الرحمن ابی ذہاب تینس [مع

الوتر] نقل کرتے ہیں، البتہ محمد بن یوسف نے دو باتوں میں اختلاف کیا ہے۔

1: یزید بن خصیفہ اور حارث بن عبد الرحمن ابی ذہاب قاریوں کی تعداد نہیں بتاتے لیکن محمد بن یوسف نے بتائی ہے کہ دو تھے؛ ابی بن کعب اور تمیم

داری۔

2: اول الذکر دوراوی تراویح بیس ہی نقل کرتے ہیں لیکن اس نے تراویح کی تعداد گیارہ، تیرہ اور اکیس نقل کی۔

محمد بن یوسف کے شاگردوں کی تفصیل کچھ یوں ہے۔

نمبر شمار	راوی	تعداد رکعت	ماخذ
1	امام مالک	11	موطا امام مالک
2	یحییٰ بن سعید القطان	11	مصنف ابن ابی شیبہ



- 2: قال الامام الحافظ المحدث العلامة على بن سلطان القارى الهروى: وجمع بينهما بانه وقع اولا (اى احدى عشرة ركعة فى زمان عمر) ثم استقر الامر على العشرين فانه المتوارث (المرقاة على المشكوة ج3 ص194)
- 3: قال العلامة محمد بن على النيموى: وجمع البيهقى بينهما كانوا يقومون باحدى عشرة ثم قاموا بعشرين واوتروا بثلاث وقد عدوا ما وقع فى زمن عمر كالايجاع ( حاشية آثار السنن ص 221 )